

परिवर्तनको लागि क्राइम अपरेशन

CRIME OPERATION

साप्ताहिक

□ वर्ष १३ □ अंक ३९ २०८२ जेष्ठ ११ आईतबार

Sunday 25, MAY 2025

□ पृष्ठ: ६, □ मूल्य रु. १०/-

नेपाल खानेपानी संस्थान
शाखा कार्यालय, विराटनगर

सूचना

गर्मी, सुख्खा याम बढे सँगै जमिन मुनीका पानीका सतह घटिरहेकोले गर्दा पानी उत्पादन कम हुन गई वितरण प्रणालीमा समस्या भएको जानकारी गराउँदै वितरण गरिएको पानी सहि सदुपयोग गरि दिनु हुन अनुरोध छ, साथै कहि कतै पाईप लिक्के भई पानी खेर गईरहेको देख्नु भएमा कार्यालयलाई जानकारी गराई दिनु होला ।

पानी उमालेर र फिल्टर गरेर मात्र प्रयोग गर्ने बानी बसालौ ।

विराटनगरको मानगढ खानेपानी उपभोक्ता समितिको निर्वाचनमा ६६ प्रतिशत मतदान एक हजार किलोभन्दा बढी अवैध बिउ बरामद



विराटनगर । विभिन्न बाधाअबरोधका बिच विराटनगर महानगरपालिका वडा नं. ३ स्थित रहेको मानगढ खानेपानी उपभोक्ता समितिको नयाँ नेतृत्व चयनका लागि शनिवार सम्पन्न भएको निर्वाचनमा ६६ प्रतिशत मतदान भएको छ ।

मानगढ खानेपानी उपभोक्ता समितिमा कुल ५ हजार ९ सय ९८ मतदाता रहेकोमा त्यस मध्ये ३ हजार ९ सय ९४ जना सदस्यहरुले मतदान गरेका छन् । मतदानको समय अवधि विहान ७ बजे देखि बेलुका ५ बजे सम्म रहेको थियो । मतगणना राती नै शुरू गर्ने मोरंग जिल्लाका प्रमुख जिल्ला अधिकारी इन्द्र देव यादवले जानकारी दिए । मतदान सकिएलगत्तै मतपेटिका सुरक्षित स्थानमा राखिएको र राति नै मतगणना सुरु गरिने निर्वाचन समितिले पुष्टी गरे ।

चोकस्थित पूर्वाञ्चल विश्वविद्यालयको जनता क्याम्पसमा भएको मतदानमा लालमणि भट्टराई, रामबहादुर घिमिरे र दुर्गा चापागाईंको प्यानल चुनावी मैदानमा छन् । भट्टराई नेकपा एमालेको विनोद ढकाल पक्षबाट, घिमिरे एमाले बाँकी अन्तिम पेजमा...

विराटनगर । सुनसरीको विभिन्न स्थानबाट ठूलो परिमाणमा अवैध बिउ कोशी प्रदेश सरकार उद्योग कृषि तथा सहकारी मन्त्रालयको टोलीले बरामद गरेको छ ।

मन्त्रालयका बालि विकास अधिकृत योगेन्द्र यादव र बिउ निरीक्षक पुरुषोत्तम जोशीको नेतृत्वको अनुगमन टोलीले शुक्रबार १ हजार २५ किलोग्राम अवैध धानको तथा अन्य वालीका जातको बिउ बरामद गरेको थियो ।

कृषि मन्त्रालयका अनुसार बिबि ११ जातको धानको बिउ ९ सय २० किलो, एमटिपु ७०२९ जातको बिउ ३० किलो, कोमल १ सय १ किलो, सोना मन्सुली ६५ किलो र तरकारीको म्याद गुजेको बिउ ४ किलो रहेको मन्त्रालयका सचिव डा. शरणकुमार पाण्डेले दिएको जानकारी दिए ।

यसरी अवैध तरिकाले बिउ बजारमा पठाउने बिउ उत्पादकहरुमा राष्ट्रिय बिउ विजन कम्पनी प्रा.ली. मोरङ, कृषक बिउ उत्पादक समूह गौरादह-६ भापा, भूमि सिङ मोरङ विराटनगर, कञ्चन बिउ उत्पादक उद्योग प्रा.ली. मेचीनगर भापा, मेची कृषक बहुमुखी सहकारी संस्था लि. मेचीनगर भापा, तमोर बिउ उत्पादक विर्तामोड-७ भापा, इस्ट वेष्ट सिङ कम्पनी, विराटनगर रहेका छन् ।

त्यसैगरी कृषि सहमरी कम्पनी लिमिटेड इटहरीबाट बिउ व्यवसाय प्रमाणपत्र बाँकी अन्तिम पेजमा...

सहकारी अपचलनमा संलग्नहरुलाई कडा कारवाही गर्ने : मुख्यमन्त्री

विराटनगर । सहकारी अपचलनमा संलग्नलाई कुनै पनि बहानामा छुट नदिने कोशी प्रदेशका मुख्यमन्त्री हिराकुमार कार्कीले बताएका छन् । उहाँले सहकारी अपचलनमा संलग्नलाई निर्ममताका साथ कानुनी कारवाहीमा ल्याइने स्पष्ट पारेका छन् ।

विराटनगरमा आयोजित "सहकारी ऐन र कार्यान्वयन का चुनौती" विषयक कार्यक्रममा बोल्दै उहाँले समस्याग्रस्त सहकारी व्यवस्थापन समितिलाई कुनै दबाव वा प्रभावमा नपरी काम गर्न निर्देशन समेत दिएका थिए ।

मुख्यमन्त्री कार्कीले सहकारी का सदस्यको पैसा अपचलन गर्नेहरुमाथि कडा कदम चाल्न सरकार तयार बताउँदै "सिद्धान्तभन्दा बाहिर गई सञ्चालन भएका सहकारीहरु एक न एक दिन समस्यामा पर्छन् । "थोरै थोरै वचत गरेर धेरै बनाउला भन्ने सर्वसाधारण अहिले सडकमा रहेको भन्दै उहाँले तिनलाई न्याय दिन सरकार प्रतिवद्ध रहेको जानकारी गराए ।

प्रदेश सरकार उद्योग, कृषि तथा सहकारी मन्त्रालय समस्याग्रस्त सहकारी व्यवस्थापन समितिको कार्यालयको आयोजनामा भएको कार्यक्रममा लालमणि भट्टराई, रामबहादुर घिमिरे र दुर्गा चापागाईंको प्यानल चुनावी मैदानमा छन् ।

समितिको कार्यालयको आयोजनामा भएको कार्यक्रममा लालमणि भट्टराई, रामबहादुर घिमिरे र दुर्गा चापागाईंको प्यानल चुनावी मैदानमा छन् ।

गाउँवासीहरुको लागि जनहितमा जारी सूचना

- मिसावट गरिएका र सडेगलेका खानेकुरा नखाऔं ।
- छाडा चौपायाहरुलाई नियन्त्रण गरौं सडकमा नछाडौं ।
- बालबालिकाहरुलाई काममा हैन विद्यालय पठाऔं ।
- विकास निर्माणका काममा जनसहभागिता जुटाऔं ।
- गाउँपालिकाबाट इजाजत प्राप्त गरेर मात्र घर बनाऔं ।
- गाउँपालिकाबाट संचालन हुने सबै प्रकारका व्यापार, व्यवसायहरु गाउँपालिकामा दर्ता गरेर मात्र संचालन गरौं ।
- गाउँपालिकालाई भूतानी गुनपने सबै प्रकारका करहरु समयमै भूतानी गरी जरिवाना हुनबाट बचौं ।
- व्यक्तिगत घटना दर्ता (विवाहदर्ता, वसाईसराई, जन्मदर्ता, मृत्युदर्ता) समयमै गरौं ।
- हावाहुरी चल्ने समयमा आगो जथाभावी नबालौं । बाल्ने परंपरा काम सकिएपछि आगो तुरुन्त निभाउने गरौं ।
- कोरोना भाइरसबाट बच्न अनिवार्य मास्कको प्रयोग गरौं । सामाजिक दुरी कायम गरौं ।
- बाल विवाहलाई निरुत्साहित गरौं २० वर्ष पछि मात्र विवाह गरौं ।
- आफ्नो वडा वा पायक पर्ने दर्ता शिविरमा गई व्यक्तिगत घटना दर्ता गराऔं ।



बुढीगंगा गाउँपालिका, गाउँपालिकाको कार्यालय तोरुण, कोशी प्रदेश

आर्या न्यूरो हस्पिटल

कञ्चनबारी, विराटनगर-३
निःशुल्क न्यूरो OPD
समय: १२:०० बजे देखि



तलका मध्ये कुनै समस्या देखिएमा

- टाउको दुख्ने, टाउको भारी हुने
- हात खुट्टा दुख्ने, हात खुट्टा नचल्ने (Paralysis) हुने
- हात खुट्टा गल्ने, सुत्ने हुने, हिड्न उभिन गडो हुने
- हात खुट्टा भ्रमभ्रम गर्ने, घोल्ने, हात खुट्टा काम्ने
- घोटो पछ्याडि दुख्ने, डाड दुख्ने
- मुख बाहिजिने, आँखा बन्द नहुने, एउटै कुरा दुइटा देख्ने
- खाने कुरा बिल्कै जाडो हुने, बोली नआउने
- (घुस्ने आवाज नआउने)
- चक्कर लाग्ने, हिड्दा लड्ने
- भिगी लाग्ने, छर्रे लाग्ने, बेहोस हुने
- कुराहरु बिर्सने, बेचुराका कुराहरु गर्ने



डा. पंकज राज नेपाल
वरिष्ठ न्यूरो सर्जन तथा प्रबन्ध निर्देशक

9802760888

विराटनगरको... एक हप्ता...

संस्थापन समूहबाट र चापागाई नेपाली कांग्रेसबाट उम्मेदवार बनेका हुन्।

यसअघि २०८१ जेष्ठ १९ गते सम्पन्न मतदान विवादित बनेपछि उच्च अदालत विराटनगरमा दुईवटा छुट्टाछुट्टै रिट दायर भएका थिए। दिव्यराज कट्टेलसहित तीन जनाले मतपेटिकाका खसेको मतलाई नै गणना गर्नुपर्ने माग गर्दै रिट दायर गरेका थिए। उता, टंकप्रसाद खतिवडा सहित अन्य तीन जनाले पुनः मतदानको माग राख्दै अर्को रिट हालेका थिए।

उक्त विवादमा उच्च अदालत विराटनगरका न्यायाधीश द्वय धुवराज नन्द र विष्णुप्रसाद अर्यालको संयुक्त इजलासले पुनः मतदान गर्न आदेश दिएको थियो। अदालतको आदेश अनुसार उम्मेदवार र मतदाता पुरानै रहने तर मतदान प्रक्रिया पुनः सुरु गर्नुपर्ने निर्णयसँगै शनिबार पुनः मतदान भएको छ।

नभएका व्यवसायीलाई पनि धानको बिउ उपलब्ध गराएको भेटिएको जोशीले बताए। जसमा भोक्राहा नर्सिङ गाउँपालिकामा एक जना व्यवसायीलाई यसरी धानको बिउ उपलब्ध गराएको पाइएको थियो।

नेपालमा सूचीकृत तथा दर्ता नगरिएका बिउ विक्री वितरण गर्न पाइदैन। यसरी अवैध बिउहरू विक्री हुने गरेको किसानबाटै गुनासो आएपछि आफूहरूले अनुगमनका लागि टोली परिचालन गरेको मन्त्रालयका सचिव पाण्डेले बताए। हालसम्म बिउ विक्रेताहरूले किसानलाई ठगेर विभिन्न जातका धानको बिउ विक्री वितरण गरिरहेका थिए।

नेपाली बिउ उत्पादकहरूले पनि सूचिकृत तथा दर्ता नभएका बीउहरू उत्पादन गरेर बजारमा पठाएको भेटिएको थियो। बिउ विभिन्न ऐन २०४५ तथा कोशी प्रदेश बिउ विजन ऐन २०८१ तथा

बिउ विजन नियमावली २०८१ का यसरी विक्री वितरण गर्न नपाउने व्यवस्था गरेको छ।

कोशी प्रदेशको उद्योग, कृषि तथा सहकारी मन्त्री खगेनसिंह हाङ्गम आएपछि प्रदेश बिउ विजन २०८१ र प्रदेश जीवनाशक विषादी ऐन २०८१ जारी भएको छ। मन्त्रालयले उक्त ऐन कार्यान्वयन गराउन बिउ विजन प्रयोगशाला भुम्काको प्रतिनिधि, कृषि ज्ञान केन्द्र सुनसरीको प्रतिनिधि र मन्त्रालयको बाली विकास अधिकृत योगेन्द्र यादव र बिउ निरीक्षक पुरुषोत्तम जोशीलाई अनुगमनको लागि पठाएको थियो।

अनुगमन गर्दा बिउ व्यवसायीहरूले अनुमति पत्र नवीकरण नगरेको, अनुमति पत्र नलिई बिउ विजन विक्री गरेको र स्थलगत पसलमा जाँदा टोली आएको थाहा पाएपछि धेरै पसल बन्द गरेर व्यवसायीहरू हिडेका थिए।

कार्यकारी निर्देशकलाई स्वागत



विराटनगर। उद्योग व्यापार संघ र नेपाल उद्योग परिसंघ कोशी प्रदेशले नेपाल विद्युत प्राधिकरणका कार्यकारी निर्देशक हितेन्द्र देव शाक्य उप-निर्देशक दिर्घायु श्रेष्ठ लगायत प्राधिकरणका कोशी प्रदेश प्रमुख निर्देशक राजीव सिंह र प्राधिकरणको विराटनगर वितरण शाखाका प्रमुख सरोज कुमार साहलाई संघमा स्वागत गरी भेटघाट गरेको छ।

मोरङ उद्योग व्यापार संघका अध्यक्ष अनुपम राठी

र नेपाल उद्योग परिसंघ, कोशी प्रदेशका अध्यक्ष पवन कुमार सारङ्गले संयुक्त रुपमा प्राधिकरणका कार्यकारी निर्देशक शाक्य लगायत प्राधिकरणका उप-निर्देशक, प्रदेश प्रमुख र विराटनगर शाखा प्रमुखलाई स्वागत गरी मोरङ-सुनसरी औद्योगिक कोरिडोरको विद्युत समस्याहरू बारे अवगत गराउनु भएको थियो।

संघका सचिव अमित सारङ्गद्वारा संचालित सो कार्यक्रममा नेपाल उद्योग

परिसंघका केन्द्रीय उपाध्यक्ष भीम धिमिरे, संघका पूर्व अध्यक्ष एवम् नेपाल उद्योग परिसंघ कोशी प्रदेशका वरिष्ठ उपाध्यक्ष प्रकाश मून्डा नेपाल विद्युत प्राधिकरण विराटनगरका अधिकृतहरू, संघ तथा परिसंघका पदाधिकारीहरू, कार्यसमिति सदस्यहरू, संघका युवा र महिला उद्यम समिति संयोजक तथा सदस्यहरू, विभिन्न औद्योगिक प्रतिष्ठानका प्रमुख एवं प्रतिनिधिहरू, संचारकर्मीहरू लगायतको सहभागिता रहेको थियो।

नर्सरी रोगबाट बच्ने उपाय।

- धूम्रपान र मद्यपान नगर्ने,
- दैनिक शारीरिक व्यायाम गर्ने,
- मानसिक तनावबाट मुक्त रहने,
- अस्वस्थकर खाना र जीवनशैली नअपनाउने,
- स्वस्थकर र सन्तुलित भोजन गर्ने,
- नियमित स्वास्थ्य जाँच गर्नु।

समयमै नर्सरी रोगको जाँच गराउने, स्वस्थ र दीर्घ जीवन बाँच्ने।



नेपाल सरकार, विज्ञापन बोर्ड

विराटनगर महानगरपालिकाको सूचना

- मिसावट गरिएका, सडेर गेलेका तथा अस्वस्थकर खानेकुराहरू नखाऔं।
- उपभोक्ता हित संरक्षणमा चनाखो बनेौं।
- छाला भएको मासु नखाऔं र विक्री तिवरणमा समेत निरुत्साहित गरौं।
- आखद रंग प्रयोग गरेका खाद्य पदार्थहरूको उपभोग बहिस्कार गरौं।
- छाडा चौपायाको नियन्त्रण गरौं, घरपालुवा चौपायाहरू छाडा नछाडौं।
- सडक तथा पेट्रीकीनयारामा आवागमन अवरोध हुने गरी निर्माण समग्री नराखौं तथा व्यापार व्यवसाय नगर्ने।
- बसोबास स्थल, टोलमा व्यवसायिकरूपमा पशुपालन कुखुरा पालन गर्दा छर्छुट्टेकामा असर नपने गरी पालौं।
- सवारी साधनहरू तेकिएको स्थानमा मात्र पार्किङ गर्नु।
- बालबालिकालाई काममा हैन विद्यालय पठाऔं।
- बालश्रम शोषणविरुद्धको आचारसंहिता पालना गरौं बालश्रम शोषण मुक्त नगरको स्थापना गरौं।
- बालश्रम शोषण समाजिक अपराध हो।
- विराटनगर उपमहानगरपालिका क्षेत्रका प्रत्येक घरलाई बालसंरक्षणगृहको रूपमा स्थापित गरौं।
- सार्वजनिक स्थलमा जताततै फोहोरमैला नफालौं।

वनजंगल तथा चराचुरुङ्गीको संरक्षण सतबन्धी डिभिजन वन कार्यालय, मोरङको अत्यन्त जरुरी सूचना

वनजंगल र वन्यजन्तुहरूको संरक्षण गर्नु हामी सबैको कर्तव्य हो। राष्ट्रिय निकुञ्ज तथा वन्यजन्तु संरक्षण ऐन, २०२९ बमोजिम स्वीकृत नलिई कुनैपनि वन्यजन्तु तथा चराचुरुङ्गी पाल्नु हुँदैन वन्यजन्तुलाई कुनै तरिकाले लखेट्ने, पक्रने, दुख दिने, मार्ने वा सो गर्न प्रयत्न गर्ने वा त्यसको शरिरको कुनै अङ्ग फिक्ने वा नष्ट गर्ने वा त्यसको अण्डा, गुँड फिक्ने, नष्ट गर्ने वा खलबल गर्ने एवं आखेटोपहार ओसारपसार वा खरिद विक्री गर्नु गराउनु दण्डनीय अपराध हो। यस्तो कार्य गर्ने व्यक्तिलाई पाँच लाख रुपैयाँ देखि दश लाख रुपैयासम्म जरिवाना वा पाँच वर्ष देखि पन्ध्र वर्षसम्म कैद वा दुवै सजाय हुने कानुनी प्रावधान रहेको व्यहोरा जानकारीको लागि अनुरोध छ।



डिभिजन वन कार्यालय मोरङ

खाना पकाउने ग्यास (एलपी ग्यास)

प्रयोगकर्ताहरूलाई सुरक्षामुखी

अति आवश्यक जानकारी

एलपी ग्यास अत्यन्तै प्रज्वलनशील पेट्रोलियम पदार्थ भएकाले यसको प्रयोगमा पुर्यात सतर्कता एवम् सावधानी अपनाउनु जरुरी हुन्छ। त्यसैले खाना पकाउने ग्यासको चुहावटले हुने दुर्घटनाबाट बच्न देहायका कुरामा विशेष ध्यान पुर्‍याउनु हुन सम्पूर्ण उपभोक्तावर्गमा अनुरोध छ।

दुर्घटनाबाट बच्न ध्यान दिनुपर्ने कुराहरू

- सिलिन्डर स्थाउँदा लैजोडा नगर्नुपर्ने। भाँस्नमा सिलिन्डर सधैं ठाडो राख्ने प्रयोग गरौं। सुताएर, घोटाएर प्रयोग नगरौं।
- रेगुलेटर, रबर, पाइप, चुलोजस्ता उपकरणहरू गुणस्तर भएको मात्र प्रयोग गरौं। साथै हरेक दुई वर्षमा ग्यासको पाइप फेरी।
- खाना पकाउँदा सधैं भुट्टाल, ढोका खुला राख्ने र सुतीको कपडा लगाएर मात्र खाना पकाउने गरौं।
- काम सकिएपछि सधैं रेगुलेटर बन्द गर्न नबिस्ने।



नेपाल आयल निगम
कोशी प्रदेश कार्यालय
विराटनगर

सतपाढकीय

तीनै तहमा बजेटको चटारो

संघीय सरकार, प्रदेश सरकार र स्थानीय सरकार गरी तीनै तहको सरकारलाई आर्थिक वर्ष २०८२/०८३ को बजेट बनाउने चटारो परेको छ। संघीयता अपनाइसकेको नेपालको शासन प्रणालीमा अहिले तीनै तह-संघ, प्रदेश र स्थानीय तह-आ-आफ्नो बजेट निर्माणको चटारोमा छन्। आर्थिक वर्ष लागि नीति, कार्यक्रम र बजेट बनाउन तीनै तहका सरकारहरू दौडधुप गरिरहेका छन्। तर यो दौडधुपको प्रक्रिया आफैमा योजनाबद्ध, समन्वित र जनउत्तरदायी कति छ, भन्ने विषयमा गम्भीर प्रश्नहरू आम जनताले उठाउन थालेका छन्। सर्वप्रथम, तीनै तहको बजेट निर्माणमा आवश्यक समन्वयको खडैरी अझै हट्न सकेको छैन।

संघीय सरकारले नीति तथा कार्यक्रम र बजेट तय गरिसक्दा पनि प्रदेश र स्थानीय तहले त्यसको आधारमा योजना बनाउन नपाउने अवस्था छ। समन्वयको अभावले विकास योजना दोहोरिनु, स्रोतको अपव्यय हुनु र प्राथमिकतामा आधारित कार्यक्रम आउन नसक्नु निर्यात समस्या बनेको छ। संघीयता भनेको शक्ति बाँडफाँड मात्र होइन, योजनाको एकरूपता र उद्देश्यमा समानता पनि हो-यो सिद्धान्त व्यवहारमा उतार्न अझै हामी परिरहेको छ। अर्थकोतर्फ, स्थानीय तहहरूले 'बजेटको चटारो'लाई अधिकतर औपचारिकता पुरा गर्ने प्रक्रिया जस्तो मात्रै बुझेका छन्। एकैछिनमा योजना सकलन, छलफल, अनुमोदन र पास गर्ने प्रवृत्तिले बजेटलाई जनताको आवश्यकताको ऐना होइन, ठेक्कापट्टाको औजार बनाइरहेको देखिन्छ।

अब पनि यदि तीनै तहका सरकारहरूले यथास्थितिलाई निरन्तरता दिए भने बजेट चटारोको मात्र होइन, बजेट विफलताको चक्र चलि रहनेछ। त्यसैले अहिलेको आवश्यकता हो-समन्वय, पारदर्शिता र दीर्घकालीन सोच। संघीय संरचनाको आत्मा जनतामुखी योजना हो। जनताका वास्तविक आवश्यकता पहिचान गरेर प्राथमिकताका आधारमा खर्च गर्ने र तीनै तहबीच स्पष्ट भूमिका बाँडफाँड गर्दै समन्वयमा बजेट बनाउने संस्कृति विकास गर्नु पर्ने आवश्यक छ।

साप्ताहिक राशिफल

	मेघ (बु, जे, चो, ला, लि, लु, ले, लो, अ) : तपार्दा विरोधीहरू परास्त हुनुकासाथै मान सम्मान समेत मिल्ने योग रहेको छ। युवायुवतीहरूको लागि नयाँजीवन साथी मिल्ने छ।
	वृष (इ, उ, ए, ओ, वा, वि, बु, वे, वो) : आर्थिक पक्ष राम्रो रहेकाले व्यापार व्यवसायबाट राम्रै नाफा मिल्ने तथा परिवारिक सुख प्राप्तीको योग समेत रहेको छ।
	मिथुन (क, कि, कु, घ, ङ, कै, को, ह) : आफन्त जनसंग खटपट मनमुटाउ गराउने योग छ। दाम्पत्य तथा प्रेमको विषयमा सामान्य अप्ठ्यारो हुने योग छ।
	कर्कट (झि, हु, हो, डा, डि, डु, डो, डी) : मनमा अनावश्यक तर्ककतर्कले डेरा जमाउने योग देखिन्छ। गरेको काम अरुले काट्न सक्ने देखिएकाले विचार पुर्‍याएर काम गर्नुहोला।
	सिंह (भा, भि, मु, मे, मो, टा, टि, टु, टो) : विद्यावीर्यका लागि पढाईमा गतिरो लगाउ हुनुका साथै बौद्धिक क्रियाकलापमा सहभागी हुने प्रबल सम्भावना छ।
	कन्या (टो, पी, पु, ण, ङ, पे, पो) : शारीरिक अवस्थाका साथै आलस्य बढ्ने योग रहेको छ। नाना तरहका अनावश्यक विषयलेमार्नासिक तनाव उत्पन्न गराउने देखिन्छ।
	तुला (रा, री, रे, रो, ता, ती, तु, टो) : परिवारिक चिन्तालेसताउने योग रहेको छ। भन्ने उत्तराद्वी सामान्य बाढविवाद पर्ने सम्भावना रहेको छ।
	शुक्र (लो, ना, नि, नु, ने, नो, वा, पि, यु) : आर्थिक पक्ष सबल रहेको छ। आयम्बल तथा पराक्रम बढेर जानाले प्रशस्त कार्य सम्पादन गर्ने क्षमता बढ्ने छ।
	धनु (यो, भा, भी, भू, फा, ड, भे) : मेवा मिठानका परिकार प्राप्त हुने बेला छ। कृषि तथा कृषिजन्य व्यवसायमा लाभ हुने प्रबल सम्भावना देखिन्छ।
	मकर (भो, जा, जी, जू, जे, ख, बि, खु, खे, गा, गी) : महिनाको पुर्वाह्मामिस्रहरसंग धनमाल तथा मनोरञ्जनको अवसर मिल्ने छ। भने उत्तरार्द्धमा मान क्षति र अपमान आउन सक्ने छ।
	कुम्भ (गु, गे, गो, सा, सी, से, सो, र) : सामाजिक कार्यमा सहभागी हुनुका साथै भोजभरेरमा तथा रमाइलो मात्रको सुवर्ण अवसर मिल्ने प्रबल सम्भावना रहेको छ।
	मीन (वी, डु, बु, ड, दे, से, च, ची) : शत्रुहरूको शिर निहर्निनेछ। भने बाढविवादमा विजय मिल्ने योग रहेको छ। पेट, आँखा तथा सामान्य शारीरिक अवस्थेयता देखापर्ने छ।

कोशी प्रदेशको नीति तथा कार्यक्रम पूर्वपाठ

कोशी प्रदेशका माननीय प्रदेश प्रमुख परशुराम खापुङ्गले जेष्ठ ५ गते कोशी प्रदेश सभाको बैठकमा प्रस्तुत गरिएको (आर्थिक वर्ष २०८२/८३ को नीति तथा कार्यक्रम) को पूर्वपाठ

माननीय सभामुख महोदय, माननीय सदस्यहरू, कोशी प्रदेश सभाको बैठकलाई सम्बोधन गर्न पाउँदा मलाई खुशी लागेको छ।

सर्वप्रथम राष्ट्रहित, लोकतन्त्र र अधिकार प्राप्तिका लागि अमूल्य जीवन उत्सर्ग गर्नुहुने महान् सहिदप्रति श्रद्धा-सुमन अर्पण गर्दछु। घाइते र बेपत्ता योद्धाले पुर्याउनु भएको योगदानको स्मरण गर्दै सबै आन्दोलन तथा संघर्षको नेतृत्व गर्नुहुने अग्रजप्रति उच्च सम्मान व्यक्त गर्दछु।

"स्वच्छ, सुखी र समुन्नत प्रदेश" निर्माण गर्ने लक्ष्यका साथ प्रदेशमा नीतिगत, कानुनी तथा संस्थागत आधार तयार भई प्रदेशबाट सम्पादन गर्नुपर्ने कार्यले निरन्तरता पाएका छन्। प्रदेश सरकारले प्राप्त गरेका उपलब्धीलाई संस्थागत गर्दै संघीयताको मर्म अनुरूप नागरिकमा थप आशा र भरोसा पैदा गर्न, आर्थिक-सामाजिक रुपान्तरणको गतिशीलता बढाउन र भ्रष्टाचार नियन्त्रण गरी सुशासन कायम गर्न यो सरकार प्रतिबद्ध छ।

कोशी प्रदेशले बहुजातीय, बहुभाषिक, बहुधार्मिक, बहुसांस्कृतिक तथा भौगोलिक विविधतायुक्त विशेषतालाई आत्मसात् गरेको छ। यी विविधताबीचको एकता, सामाजिक, सांस्कृतिक ऐक्यबद्धता, सहिष्णुता र सदभावलाई संरक्षण एवम् प्रवर्द्धन गर्न सरकार क्रियाशील छ। वर्गीय, जातीय, भाषिक, धार्मिक, लैङ्गिक र सवैखाले विभेदको अन्त्य गरी आर्थिक समानता, समृद्धि र सामाजिक न्यायमा आधारित समतामूलक समाजको निर्माणमा कोशी प्रदेश सरकार प्रतिबद्ध छ। हालसम्मका उपलब्धी र प्रतिबद्धतालाई केन्द्रमा राखी सुशासन प्रवर्द्धन गर्न र प्रदेशको पूर्वाधार संरचना विकास गरी आर्थिक लक्ष्य हासिल गर्न सरकार कटिबद्ध छ। संघ, प्रदेश र स्थानीय तहबीच सहकार्य, सहअस्तित्व र समन्वयलाई सुदृढ गर्दै प्रदेशको विकास गर्नु सरकारको मूल ध्येय रहेको छ।

नेपालको संविधान अनुसार, संघ, प्रदेश र स्थानीय तहका एकल तथा सभा अधिकारका सूचीको कार्यान्वयनका लागि सरकारले गरेको दीर्घकालिन महत्त्वका निर्णय, सोही योजना, प्रदेशको दोस्रो आवधिक योजना एवम् दिगो विकासका लक्ष्य, विकासशील राष्ट्रमा भएको

स्तरोन्तिलाई दिगो बनाउने रणनीति, राजनीतिक दलले जनतासमक्ष प्रस्तुत गरेका प्रतिबद्धता र सरकारको न्यूनतम सभा कार्यक्रमलाई आधार लिई प्रदेश सरकारले आर्थिक वर्ष २०८२/८३ को नीति तथा कार्यक्रममा निम्न विषयलाई जोड दिएको छ।

क. प्रदेश संरचनाको महत्त्व र आवश्यकतालाई केन्द्रमा राखी संघीय लोकतान्त्रिक गणतन्त्रात्मक शासन व्यवस्थालाई थप सुदृढ गर्ने।

ख. आन्तरिक राजस्वको दायरा विस्तार, वित्तीय सुशासन र विकासका लागि स्रोतको दिगो व्यवस्थापन गर्न नीतिगत एवम् संस्थागत सुधार गर्ने।

ग. भौतिक पूर्वाधार, कृषि, सूचना प्रविधि लगायत अन्य पूर्वाधार र नीतिगत संरचना निर्माणलाई उच्च प्राथमिकता दिई प्रदेशको दिगो विकासमा जोड दिने।

घ. प्रदेश लगानी सम्मेलन का उपलब्धीलाई संस्थागत गर्दै सार्वजनिक निजी सहकारी साझेदारी तथा निजी अवधारणामा परियोजना विकास र निर्माण गर्न संस्थागत एवम् नीतिगत सुधारमा जोड दिने।

ङ. कोशी पर्यटन वर्ष २०८२ लाई पर्यटन विकासको आधार वर्षको रूपमा लिई नीतिगत, संरचनागत, पर्यटकीय पूर्वाधार विकास एवम् प्रवर्द्धन गर्दै राष्ट्रिय पूँजीको निर्माणमा योगदान गरी

माननीय सभामुख महोदय, माननीय सदस्यहरू, १. सुशासन प्रवर्द्धन तथा शासकीय सुधारमा जोड दिई प्रदेश केन्द्रित सेवा प्रवाहको गुणस्तर अभिवृद्धि गरिनेछ। स्थानीय तहको सहकार्यमा भ्रष्टाचार नियन्त्रणका प्रवर्द्धनात्मक कार्यहरू सञ्चालन गरिनेछ। भ्रष्टाचार विरुद्धको रणनीति तथा कार्ययोजनाको प्रभावकारी कार्यान्वयन गरिनेछ। गुनासो सुनुवाई संयन्त्रलाई प्रभावकारी बनाइनेछ।

२. प्रदेश सरकारको क्षेत्राधिकार भित्रका पूर्वाधार संरचना निर्माण, परियोजना विकास र नीति तथा कार्यक्रमको प्रभावकारी कार्यान्वयनका लागि अनुगमन, सुपरिवेक्षण तथा मूल्याङ्कन प्रणाली व्यवस्थित गरिनेछ।

३. प्रदेश सरकारको नीति, कार्यक्रम, योजना तथा बजेट कार्यान्वयनको अवस्थालाई विद्युतीय प्रणालीमा आवद्ध गर्दै सुपरिवेक्षण र अनुगमन गर्न मुख्यमन्त्री ड्यासबोर्ड को

सुधार गरी सञ्चालन गरिनेछ।

४. प्रदेश निजामती सेवा तथा स्थानीय सरकारी सेवासम्बन्धी कानुनमा सम-सामयिक सुधार गरी प्रदेश र स्थानीय तहका कर्मचारीको मनोबल उच्च बनाइनेछ। यसै आर्थिक वर्षदेखि कोशी प्रदेश निजामती सेवा दिवस मनाउन सुरु गरिनेछ।

५. सेवा निवृत्त कर्मचारीको निवृत्तभरण प्रणालीलाई दीर्घकालीन रूपमा सुनिश्चित गर्न २०७६ साल श्रावण १ गतेबाट नियुक्त भएका प्रदेश निजामती सेवा तथा स्थानीय सरकारी सेवाका कार्यरत कर्मचारीका लागि योगदानमा आधारित निवृत्तभरण कोषको स्थापना तथा सञ्चालन गरिनेछ।

६. जनप्रतिनिधि तथा प्रदेश निजामती, स्थानीय सरकारी सेवाका कर्मचारीलाई सैद्धान्तिक र व्यवहारिक तालिम प्रदान गरी पेशागत तथा व्यवसायिक दक्षता अभिवृद्धि गरिनेछ। प्रदेश अनुसन्धान तथा प्रशिक्षण प्रतिष्ठान लगायतका तालिम प्रदायक संस्थाको भौतिक र संस्थागत क्षमता विकास गरिनेछ।

७. उच्चस्तरीय प्रशासन सुधार कार्यदल र संघीयता कार्यान्वयन तथा कानून निर्माण अध्ययन कार्यदलले पेश गरेका प्रतिवेदन लगायत अन्य

कार्यान्वयन गरिनेछ। ८. संघ, प्रदेश र स्थानीय तह (समन्वय र अन्तरसम्बन्ध) ऐन बमोजिम गठित प्रदेश समन्वय परिषद्मार्फत प्रदेश र स्थानीय तहबीच रहेका प्रशासनिक तथा विकासका समस्याको समाधान गरिनेछ। प्रदेश समन्वय परिषद्का विषयगत समिति गठन गरी क्रियाशील बनाइनेछ।

९. प्रदेश सरकारको सेवा प्रवाहलाई छिटो एवम् विश्वसनीय बनाउन विद्युतीय शासनको कार्यान्वयनलाई थप प्रभावकारी बनाइनेछ। प्रदेशका सूचना तथा तथ्याङ्कलाई सुरक्षितगर्न विद्युतीय अभिलेख केन्द्र (डाटा सेन्टर) स्थापना गर्न पूर्वाधार तयार गरिनेछ।

१०. संघीयता कार्यान्वयन, मौलिक हक एवम् मानव अधिकार, प्रशासन, सेवा सञ्चालन, पूर्वाधार संरचना लगायतका विषयमा विधेयक मसौदा गर्ने कार्यलाई एकत्रित एवम् व्यवहारिक बनाउँदै लमिनेछ। प्रदेश कानूनको उत्तर विधायिकी परीक्षण तथा अनुसन्धानलाई संस्थागत गरिनेछ। यसै आर्थिक वर्षमा प्रदेश विधायन विधेयक तर्जुमा गरिनेछ।

११. परियोजना विकासलाई लगानीमैत्री बनाउन एकल विन्दु

सेवा प्रणालीमार्फत सेवा प्रवाह गरिनेछ। कोशी प्रदेश लगानी सम्मेलनको उपलब्धीलाई शीघ्र एवम् प्रभावकारी कार्यान्वयनका लागि प्रदेश लगानीप्राधिकरणको संस्थागत संरचनामा सुधार गरिनेछ।

१२. महिला, बालबालिका, जेष्ठ नागरिक, दलित, पिछडा वर्ग, अल्पसंख्यक, सीमान्तकृत, आर्थिक रूपले पिछडा परेका र अपाङ्गता भएका व्यक्तिका मानव अधिकारसम्बन्धी विषयको कार्यान्वयनमा जोड दिई आर्थिक तथा सामाजिक विकास सुचकाङ्कमा सुधार गर्दै लमिनेछ। संघ र स्थानीय तहको समन्वयमा कानुनी अनुसन्धान, कानुनी साक्षरता, निशुल्क कानुनी सहायता र न्यायमा पहुँच अभिवृद्धि गरिनेछ।

१३. अनुभव र व्यवहारिक ज्ञानसहितको शिक्षा आर्जन गर्ने परिपाटी बसाइनेछ। विभिन्न निकायाका सेवामा इन्टरलाई प्रयोग गर्न प्रोत्साहन गरिनेछ।

१४. प्रदेश सरकारले अग्राडि बहालका परियोजनालाई छिटोमा राखी बैंक तथा वित्तीय संस्थाबाट वित्तीय व्यवस्था मिलाइनेछ। भूमि बैंकमार्फत जमिनको उपलब्धतासमेत सुनिश्चित गर्न संघीय सरकारसँगको अन्तरसम्बन्ध अभिवृद्धि गरिनेछ। सरकारसँगको

१५. योजना वा परियोजनाको विकास र सञ्चालनका लागि विकासकर्तालाई वित्तीय सहयोग उपलब्ध गराउन बैंक तथा वित्तीय संस्थासँग समन्वय एवम् सहजीकरण गरिनेछ। परियोजनाको निर्माण कार्यलाई सम्पन्न गर्न त्यस्ता परियोजनाको प्रकृतिका आधारमा विकासकर्तालाई सहूलियत उपलब्ध गराउन मिलाइनेछ। आवश्यक कानुनी व्यवस्था

१६. विराटनगर विमानस्थललाई केन्द्रीय अन्तर्राष्ट्रिय विमानस्थलको रूपमा विकास गर्न र प्रदेशभित्र तथा अन्तर प्रदेश हवाई उडान सुचारु गर्न संघीय सरकारसँग आवश्यक

१७. संघीय सरकारसँग समन्वय गर्दै केचनादेखि सगरमाथासम्म जोड्ने द्रुतमार्ग र चतरादेखि चौरीखर्कसम्म जोड्ने रेलमार्गको अवधारणालाई अग्राडि बहाउन सम्भाव्यता अध्ययन गरिनेछ।

१८. अन्तरप्रदेश समन्वय तथा सहकार्यमा पारस्परिक लाभका आधारमा परियोजना विकास गरिनेछ।

१९. कोशी प्रदेशसँग सम्बद्ध राष्ट्रिय विभूति, राष्ट्रध्यक्ष तथा प्रधानमन्त्री हुनु भएका व्यक्तित्वको सम्मानार्थ परिवारसँगको सहकार्यमा उहाँहरूको जन्मस्थल र घर संरक्षणको वांछी ३ पेजमा...

कोशी प्रदेशको...

व्यवस्था मिलाइनेछ।

२०. प्रदेश सभाका गतिविधि लाई प्रविधिको प्रयोग एवम् अन्य माध्यममार्फत जनतासमक्ष पुर्याइनेछ। प्रदेश सभाका कर्मचारीको क्षमता अभिवृद्धि गरिनेछ।

२१. अन्तरतह तथा अन्तर प्रदेश व्यवस्थापिका बीचको सम्बन्धलाई सुदृढ बनाउँदै विधायिकी तथा संसदीय अभ्यास लाई प्रभावकारी बनाउन संस्थागत क्षमता विकास गरिनेछ। प्रदेश सभाका पूर्व सदस्यको अनुभवलाई संस्थागत गरिनेछ।

२२. आवधिक योजनाको लक्ष्य हासिल गर्ने गरी प्रदेश योजना आयोगको क्षमता विकास गरिनेछ। जनसङ्ख्या, बसाइँसराइ, जलवायु परिवर्तन लगायतका विषयमा अध्ययन अनुसन्धान गरी नीति निर्माण गर्ने कार्यमा प्रदेश योजना आयोगको भूमिकालाई विस्तार गरिनेछ।

२३. प्रदेश निजामती तथा स्थानीय सरकारी सेवा लगायतका कर्मचारीको पदपूर्ति प्रक्रियालाई छिटो, छरितो र गुणस्तरीय बनाउन प्रदेश लोक सेवा आयोगको संरचना तह सुधार गरिनेछ। आयोगका काम कारवाहीलाई प्रभावकारी बनाउन आधुनिक पूर्वाधार विकासमा जोड दिई रणनीतिक योजना कार्यान्वयन गरिनेछ।

माननीय सदस्यहरू,

२४. विधिशास्त्रीय मान्यता अनुसार कानून तर्जुमामा जोड दिइनेछ। प्रदेश कानूनको एकीकरण, सहिताकरण तथा अभिलेखीकरण लाई व्यवस्थित गर्दै प्रकाशन तथा वितरणलाई थप प्रभावकारी बनाइनेछ। मुख्यमन्त्री तथा मन्त्रिपरिषद्को कार्यालय एवम् विषयगत मन्त्रालयसँग समन्वय गरी कानून तर्जुमा गर्ने एवम् प्रत्यायोजित विधायनका सिद्धान्त र मान्यता कडाइका साथ अवलम्बन गर्ने प्रक्रियालाई संस्थागत गरिनेछ।

२५. शासन व्यवस्थालाई चुस्त दुरुस्त बनाउन प्रदेशको शान्ति सुरक्षा तथा अमनचयनलाई उच्च प्राथमिकतामा राखिनेछ। जनताको जिउधनको सुरक्षाका लागि प्रदेशस्तरीय सुरक्षा निकायसंगको समन्वयमा थप कार्ययोजना बनाई कार्यान्वयन गरिनेछ। सुरक्षा निकायको भौतिक तथा संस्थागत क्षमतालाई सुदृढीकरण गरिनेछ।

२६. सुरक्षा निकाय, स्थानीय तह तथा सम्बद्ध सरोकारवालाको समन्वय र सहकार्यमा जीवना-पयोगी सिप तथा सामाजिक उत्तरदायित्वसहितको नैतिक शिक्षा र विपद् व्यवस्थापनजस्ता विषयमा सचेतना अभिवृद्धि गर्ने तथा लागूऔषध दुर्व्यसन र मानव बेचबिखनविरुद्ध स्वयम् सेवकका रूपमा "मर्चा बहलु" भन्ने नारासहित असल नागरिक निर्माणका लागि अभियान अगाडि बढाइनेछ।

२७. संघीय सरकार र स्थानीय तहका निमित्तसमेत उपयोगी हुने विपद् जोखिम विद्युतीय नक्साङ्कन, पार्श्वचित्र तथा पूर्वसूचना प्रणाली सम्बन्धी प्राप्त प्रतिवेदनलाई कार्यान्वयनमा ल्याई विपद् जोखिम न्यूनीकरण कार्यलाई विश्वसनीय, भरपर्दो र अनुमानयोग्य बनाइनेछ। मुख्यमन्त्री अत्यावश्यक सेवा केन्द्रलाई "कोशी अत्यावश्यक सेवा केन्द्र" मा रूपान्तरण गर्दै यसै आर्थिक वर्षमा निर्माण कार्य सम्पन्न गरी मापदण्ड बनाई सञ्चालनमा ल्याइनेछ र सम्भाव्यता अध्ययन गर्दै थप केन्द्र निर्माणमा जोड दिइनेछ।

२८. विपद्जन्य घटनामा परेका पीडित नागरिकलाई थप प्रभावकारी रूपमा राहत तथा सहायता उपलब्ध गराउने प्रणालीको विकास गरिनेछ। मनसुनजन्य विपद् तथा आलागीबाट हुने आवासको क्षतिलाई बीमा प्रणालीमा आवद्ध गरी आवास निर्माणका लागि सहयोग पुर्याइने प्रणाली स्थापित गर्न जोड दिइनेछ।

२९. यातायात व्यवस्था कार्यालयमा सुरुवात भएको विद्युतीय भुक्तानी प्रणालीलाई थप सुदृढ गर्दै सवारी दत्त, नवीकरण, सवारी चालक अनुमतिपत्र जारी तथा नवीकरण लगायतका सेवामा विद्युतीय प्रणालीबाट भुक्तानी गर्ने व्यवस्थालाई यसै आर्थिक वर्षभित्र कार्यान्वयन गरी सुशासनयुक्त, नागरिकमैत्री एवम् प्रविधिमैत्री यातायात कार्यालय हरूमा रूपान्तरण गरिनेछ।

३०. निजी क्षेत्रसंगको सहकार्य र समन्वयमा सार्वजनिक यातायातलाई सुरक्षित, मर्यादित र भरपर्दो बनाइनेछ। ट्राफिक व्यवस्थापनलाई चुस्त, दुरुस्त र प्रभावकारी बनाई सवारी दुर्घटनालाई न्यूनीकरण गर्ने प्रणालीको विकास गरिनेछ।

३१. हरित उर्जा (ग्रीन इनर्जी) को प्रयोग गरी वातावरणमैत्री सवारी साधन सञ्चालन हुने गरी आवश्यक नीतिगत र कानुनी व्यवस्था गरिनेछ।

३२. संघीय सरकारसंगको समन्वय र सहकार्यमा चलचित्र निर्माण, चलचित्र छायाङ्कन स्थल, फिल्म स्टुडियो, सिनेमा हल सञ्चालन, प्रदर्शन अनुमति र नियमनसम्बन्धी कानुनी व्यवस्था गरिनेछ।

३३. प्रदेशमा कार्यक्षेत्र भएका संचार माध्यमलाई प्राथमिकतामा राखी विज्ञापन तथा सूचना उपलब्ध गराउने नीति लिइनेछ। सञ्चारक्षेत्रका संस्था तथा सञ्चारकर्मीको क्षमता विकास गरिनेछ।

३४. भूमिसुधार तथा

थप सुशासनमैत्री र व्यवस्थित गरिनेछ। नदी उकास जग्गा र सार्वजनिक पती बाँफो जमिनको नाप नक्सा र अभिलेखीकरण गरी वन पैदावार, कृषि उत्पादन, जडीबुटी तथा औद्योगिक क्षेत्र सञ्चालनका लागि आवश्यक व्यवस्था मिलाइनेछ।

३५. पर्ती, ऐलानी र खाली जग्गा वा रुखविहीन वन क्षेत्रमा बोटबिरुवा रोपी व्यावसायिक उत्पादनका लागि उपयोग हुने व्यवस्था मिलाइनेछ।

माननीय सदस्यहरू,

३६. राजस्व व्यवस्थापनलाई थप प्रभावकारी बनाउन नीतिगत सुधार तथा संस्थागत सुदृढीकरण गरिनेछ। संघ तथा स्थानीय तहसँग समन्वय गर्दै समग्र राजस्व परिचालनलाई व्यवस्थित गर्दै लगिनेछ। आन्तरिक राजस्व अभिवृद्धिका लागि तुलनात्मक लाभ दिने परियोजनामा वित्तीय लगानीका लागि व्यवस्था मिलाइनेछ।

३७. सार्वजनिक खर्चलाई परिणाममुखी बनाउन चालु खर्चलाई बाँड्छत सीमाभित्र राख्दै आर्थिक तथा सामाजिक क्षेत्रमा दीर्घकालीन लाभ पुर्याउने गरी पूँजीगत खर्च बृद्धि गर्दै लगिनेछ। स-साना आयोजनामा बजेट विनियोजन गर्ने प्रवृत्तिलाई निरुत्साहित गर्दै बहुवर्षीय तथा रूपान्तरणकारी आयोजनामा पर्याप्त सोत विनियोजन गरिनेछ।

३८. तथ्याङ्कमा आधारित नीति निर्माण गर्ने पद्धति विकास गर्दै प्रदेशस्तरको तथ्याङ्क संकलन, अभिलेखीकरण, प्रकाशन तथा व्यवस्थापनका लागि तथ्याङ्कसम्बन्धी कानूनको तर्जुमा गरिनेछ।

३९. प्रदेशका अन्य सरकारी कोषसम्बन्धी प्राप्त अध्ययन प्रतिवेदनलाई क्रमशः कार्यान्वयन गरिनेछ। अत्यावश्यक कार्यका लागि आर्कस्मिक कोषबाट खर्च गर्न कानुनी व्यवस्था मिलाइनेछ। सार्वजनिक खर्चलाई मितव्ययी, विश्वसनीय र पारदर्शी बनाउन विद्यमान कानुनी व्यवस्थालाई प्रभावकारी कार्यान्वयन गरिनेछ।

४०. सार्वजनिक खर्चको मापदण्ड तथा मितव्ययिता निर्देशिकालाई समयानुकूल परिमार्जन गरिनेछ। प्रदेश स्तरीय आयोजना छनौट तथा वर्गीकरणसम्बन्धी कार्यविधि, बहुवर्षीय ठेक्का सहमतिस्मन्धी मापदण्ड र आयोजना बैंक व्यवस्थापन कार्यविधिलाई एकीकृत बनाई थप परिष्कृत गरिनेछ।

४१. स्थानीय तहमा स्रोतको कमी पूरा गर्न, आन्तरिक आय वृद्धिको अनुपातमा स्थानीय तहलाई प्रदान गरिने वित्तीय समानीकरणको अंश क्रमशः बृद्धि गर्दै प्रदेशबाट स्थानीय तहमा हस्तान्तरण गरिने अन्य अनुदानको प्रभावकारी कार्यान्वयनका

लागि आवश्यक समन्वय र सहकार्य गरिनेछ।

४२. साना तथा मझौला उद्यम व्यवसाय गर्न उद्यमशीलता विकासका लागि बैकिङ कर्जाका आधारित बनाइनेछ। कार्यक्रमलाई प्रभावकारी

माननीय सदस्यहरू,

४३. भाषा, लिपि, धर्म, संस्कृति, कला, साहित्य, सङ्गीत तथा रैथाने ज्ञान, सिप र कलाको अध्ययन, संरक्षण एवम् प्रवर्द्धन गरिनेछ। कोशी प्रदेशमा राष्ट्रियस्तरको सङ्गालय स्थापना गरिनेछ।

४४. भाषा आयोगबाट सिफारिस भई आएका मैथिली र लिम्बू भाषालाई प्रदेशको सरकारी कामकाजको भाषा बनाउन आवश्यक व्यवस्था मिलाइनेछ।

४५. वृहत् बराह क्षेत्र, हलसी, पाथिभरा र केचना कञ्चनजङ्घा विकास समितिलाई एकीकृत नीतिगत व्यवस्था गर्दै थप सुदृढीकरण गरिनेछ। प्रदेशभित्रका धार्मिक, सांस्कृतिक, पुरातात्विक र ऐतिहासिक महत्त्वका क्षेत्रको संरक्षण तथा प्रवर्द्धन गरिनेछ।

४६. हिमाली र पहाडी क्षेत्रका विद्यालयको भौतिक संरचना सुदृढ गरिनेछ। संघ तथा स्थानीय तहको सामुदायिक सामुदायिक विद्यालयको भौतिक संरचना निर्माण गरिनेछ। एक आपसमा गाभिई विद्यालय सञ्चालन गर्न सहमती गरिएका विद्यालयको संस्थागत सुधारमा आवश्यक सहयोग तथा समन्वय गरिनेछ।

४७. निजामती आवासीय विद्यालय धनकुटालाई प्रदेशको नमूना विद्यालयको रूपमा विकास गरिनेछ। प्राविधिक शिक्षालयको विकास र विस्तारका लागि नीतिगत एवम् संस्थागत व्यवस्था मिलाई क्षमता अभिवृद्धि गरिनेछ।

४८. युवालाई सूचना प्रविधिको माध्यमबाट रोजगारी र उद्यमशीलतातर्फ आकर्षित गरिनेछ। सूचना प्रविधिको प्रयोगमार्फत महिला उद्यमशीलता तथा स्वरोजगारीका अवसर सिर्जना गर्ने व्यवस्था मिलाइनेछ। श्रमप्रति आस्था र आत्मनिर्भर मानवीय पूँजी निर्माण गरिनेछ। युवामा अन्तर्निहित प्रतिभाको प्रस्फुटन, सिप र क्षमताको विकास गर्न युवा नीति निर्माण गरिनेछ।

४९. मनमोहन प्राविधिक विश्वविद्यालयको संरचनागत र व्यवस्थापकीय सुधार गर्दै चिकित्सा विज्ञान लगायतका विषयमा अध्ययन, अध्यापन तथा अनुसन्धान गर्ने व्यवस्था मिलाइनेछ।

५०. खेलकुद पूर्वाधारको विकास र प्रवर्द्धन गर्दै खेलाडीको पशिक्षण, सहभागिता र व्यावसायिकतालाई जोड दिइनेछ। नीतिगत एवम् कानुनी सुधार गर्दै खेलकुदसँग सम्बन्धित प्रदेश संरचना तथा निकायलाई बाँकी ४ पेजमा...

नियन्त्रित औषधी सहित पढ्छ पक्काउ

विराटनगर। भफा, मोरङ र धनकुटाको विभिन्न स्थानहरूबाट शुक्रवार प्रतिबन्धित औषधी, लागू औषध गाँजा र ब्राउन सुगर सहित १५ जनालाई प्रहरीले पक्राउ गरेको छ।

इलाका प्रहरी कार्यालय धुलाबारी र लागू औषध नियन्त्रण ब्यूरो काँक्रेडिभडा भफाबाट संयुक्त रूपमा चेकजाँचमा खटिएको प्रहरी टोलीले मेचीनगर नगरपालिका-१० का ३३ वर्षीय मोहन चौधरी र मेचीनगर-१५ का ३४ वर्षीय डिप्लेस मेचेलाई ५ ग्राम १५० मिलिग्राम ब्राउन सुगर सहित नियन्त्रणमा लिएको थियो।

त्यसैगरी लागू औषध नियन्त्रण ब्यूरो विराटनगरले भोजपुरको हतुवागडी गाउँपालिका-६ का २० वर्षीय संतोष संकर र मोरङको केरावारी गाउँपालिका-५ का २१ वर्षीय सरोज काकीको साथबाट १ ग्राम ८ सय ९० मिलिग्राम लागू औषध ब्राउन सुगर फेलापारी दुवै जनालाई नियन्त्रणमा लिएको थियो।

जिल्ला प्रहरी कार्यालय मोरङ र अस्थायी प्रहरी पोष्ट बलियाको प्रहरी टोलीले घरबाटै लागू औषधको कारोबार गर्ने सुन्दर हरैचा नगरपालिका-५ का २३ वर्षीय सचिन घिमिरे र कारोबारमा संलग्न सुनसरीको इटहरी उप-महानगरपालिका-१ का २६ वर्षीय अकित तामाङ, सुन्दरहरैचा-६ का २३ वर्षीय बिबस लिम्बु, बेलवारी नगरपालिका-११ का ३७ वर्षीय

शिशिर राई र बेलवारी -११ की ३१ वर्षीया प्रमिला राई समेतलाई लागू औषध ब्राउन सुगर १ ग्राम र नगद ३९ हजार रुपैया सहित पक्राउ गरेको थियो।

यसका साथै प्रहरी चौकी ६ नम्बर बुधवार धनकुटाले चेकजाँचको क्रममा पाँचथरको मिक्लाजुङ गाउँपालिका-८ का २८ वर्षीय मौषम लिम्बुलाई धनकुटाको चौबिसे गाउँपालिका-१ डिस्को स्थितबाट प्रतिबन्धित औषधी ट्याक्कोडोल-९०० चक्की र डाइस-२०-९०० चक्की सहित पक्राउ गरेको थियो।

विहीवार लागू औषध नियन्त्रण ब्यूरो विराटनगरबाट खटिएको प्रहरी टोलीले मोरङको विराटनगर महानगरपालिका-१५ स्थितबाट मोरङको सुन्दर हरैचा नगरपालिका-१० का समिन दर्जी र २२ वर्षीय निखिल रमतेलाई ब्राउन सुगर १ ग्राम ३ सय ३० मिलिग्राम सहित पक्राउ गरेको थियो।

त्यसैगरी प्रहरी चौकी ८ घाघनडुवा भफाबाट खटिएको प्रहरी टोलीले भफाको भफा गाउँपालिका-४ का २२ वर्षीय अनुरोध ताजपुरिया र १९ वर्षीय कुबेर कुमार ताजपुरियालाई ८ सय मिलिग्राम ब्राउनसुगर सहित पक्राउ गरेको थियो। लागूऔषध नियन्त्रण ब्यूरो काँकरभिट्टाले भफाको मेचीनगर नगरपालिका-६ स्थितबाट मेचीनगर नगरपालिका-७ ईटाभडा का २५ वर्षीय घनश्याम माफ्रीको साथबाट ब्राउन सुगर ७ सय ६० मिलिग्राम फेला पारी नियन्त्रणमा लिएको थियो।

नियन्त्रणमा लिएको सबै उपर थप छानविन सम्वन्धित प्रहरी कार्यालयबाट भइरहने छ।

व्यवस्थापन सम्बन्धि तालिम

विराटनगर। मोरङको विराटनगर महानगरपालिका-१६ रानी स्थितमा रहेको जुटमिलको खेल मैदानमा कोशी प्रदेशस्तरीय एकिकृत कृतिम घटना अभ्यास (सेमुलेसन) सम्पन्न भएको छ। कोशी प्रदेशका माननीय मुख्य मन्त्री हिवमत कुमार कार्कीको प्रमुख अतिथ्यतामा बुधवार उक्त कार्यक्रमको सुभारम्भ भएको थियो।

आन्तरीक मामिला तथा कानून मन्त्रालय कोशी प्रदेश, विराटनगरको आयोजना तथा पूर्वी पृतना हेटख्वाट इटहरी सुनसरीको समन्वयमा भएको अभ्यासमा विपद् जोखिम न्यूनीकरण र व्यवस्थापनका लागि नेपाली सेना, नेपाल प्रहरी र शसस्त्र प्रहरी बल नेपालका कर्मचारीहरू, पत्रकार, स्काउटको उपस्थिति रहेको थियो।

उक्त कार्यक्रममा विपद् उद्धारको निमित्त उल्लेखनीय योगदान पुर्याउनुहुने महानुभाव हरूलाई प्रमुख अतिथि कार्कीले प्रशंसा पत्रद्वारा सम्मान गर्नुभएको थियो। कोशी प्रदेश सरकारले प्रत्येक वर्ष विपद् उद्धारमा परिचालन हुने सुरक्षा निकायहरूलाई निरन्तर रूपमा विपद् उद्धार सम्बन्धि तालिम तथा अभ्यासहरू प्रदान गर्दै आएको छ।

कोशी प्रदेशको...

सुदृढ बनाइनेछ। अन्य निकाय संगको साभेदारीमा कोशी प्रदेश खेलकुद ग्रामको निर्माण गरी सञ्चालनमा ल्याइनेछ।

५१. विज्ञान प्रविधिको विकास र विस्तारका लागि विज्ञान प्रविधि केन्द्र (साइन्स सेन्टर) स्थापना गर्न आवश्यक प्रक्रिया अगाडि बढाइनेछ।

५२. महिला, बालबालिका, ज्येष्ठ नागरिक, आदिवासी, जनजाति र पछाडि पारिएका समुदायको विकास, संरक्षण, उत्थान र सशक्तीकरणका कार्यक्रम सञ्चालन गरिनेछ। सबै प्रकारका विभेद, कुप्रथा र हिंसासम्बन्धी प्रवेश निर्माण गर्ने अभियानलाई निरन्तरता दिइनेछ।

५३. अपाङ्गता रोकथाम तथा पुनःस्थापना कार्यक्रमलाई निरन्तरता दिइनेछ। सबैक आश्रित मानवमुक्त प्रदेश निर्माणका लागि कार्यक्रम गरिनेछ।

५४. असल श्रम संस्कृतिको विकासमाफत श्रम र रोजगारीमा आवद्ध हुन प्रोत्साहन गरिनेछ। श्रम संसार पोर्टलको प्रचारप्रसार र उपयोगलाई व्यवस्थित गरिनेछ। रोजगार सूचना केन्द्रको सुदृढीकरण गरिनेछ।

माननीय सदस्यहरू, ५५. "मेरो स्वास्थ्य, मेरो जिम्मेवारी" अभियानमाफत स्वास्थ्य साधनता अभिवृद्धि गरिनेछ। सन् र नसन् रोग एवम् मानसिक रोगको रोकथाम र न्यूनीकरणका लागि स्वास्थ्य सेवा प्रणालीको सुधार तथा विस्तार गरिनेछ।

५६. प्रदेश मातहतका अस्पतालमा विशेष सेवा विस्तार गर्न उपयुक्त भौतिक संरचना तथा जनशक्ति व्यवस्थापन गरिनेछ। स्वास्थ्य सम्बन्धी विद्युतीय सूचना प्रणालीलाई एकीकृत, विस्तारित र अद्यावधिक गरिनेछ।

५७. प्रदेश स्वास्थ्य आपत कालीन कार्यसञ्चालन केन्द्रको संरचना तथा व्यवस्थापनलाई सुदृढ गरी महामारी रोकथाम, नियन्त्रण तथा आपतकालीन स्वास्थ्य व्यवस्थापन गरिनेछ।

प्रेषण केन्द्रको जीपीएस जडित एम्बुलेन्स ट्रयाकिङ तथा पूर्व अस्पताल सहायता सेवालाई विस्तार गरिनेछ।

५८. कोशी घुम्ती अस्पताल सञ्चालनका लागि अस्पताल तथा प्रतिष्ठानसँग समन्वय गरिनेछ। स्वास्थ्य बीमामा नागरिकको आवद्धता बढाउन स्थानीय तहसँग समन्वय गरिनेछ।

५९. स्वास्थ्य क्षेत्रका प्राथमिकता सम्बोधन हुने गरी शैलजा आचार्य हृदयवेग केन्द्रको सेवा विस्तार तथा रुपान्तरण गरिनेछ।

६०. प्रादेशिक आयुर्वेद अस्पताल लखनपुरलाई विशेषज्ञ प्रेषण अस्पताल र तालिम केन्द्रका रुपमा विकास गरिनेछ।

जडीबुटीजन्य औषधीको प्रवर्द्धन गरिनेछ। आयुर्वेद प्रतिष्ठान सम्बन्धी अध्ययन प्रतिवेदनलाई क्रमशः कार्यान्वयन गर्दै लगिनेछ।

६१. विद्यालयलाई "स्वास्थ्य प्रवर्द्धनात्मक विद्यालय" का रुपमा सूचीकृत गर्ने व्यवस्था मिलाइनेछ। विद्यालय नर्सिङ सेवा कार्यक्रमलाई विस्तार तथा सुदृढ गरिनेछ।

६२. बालबालिकाको खोप लगाउने अधिकारलाई सुनिश्चित गर्दै खोज र खोप अभियानलाई सुदृढ बनाइनेछ। बालबालिका, किशोर/किशोरी, गर्भवती र सुस्थिरीको पोषण अवस्थालाई लक्षित गरी व्यवहार परिवर्तनमुखी कार्यक्रम सञ्चालन गरिनेछ। सामुदायिक स्वास्थ्य स्वयंसेविका लाई प्रोत्साहन गरिनेछ।

६३. महिला प्रजनन स्वास्थ्य, सुरक्षित मातृत्व र लैङ्गिक हिंसाबाट हुने स्वास्थ्य प्रतिकूलता व्यवस्थापन लाई थप सुदृढ गरिनेछ।

६४. प्रदेश जनस्वास्थ्य प्रयोगशालालाई रेफरल ल्याबको रुपमा विकास गर्दै प्रदेश भित्रका ल्याबको नियमन र निगरानी गर्ने प्रणालीको विकास गरिनेछ। परिस्थितिमा साथै परीक्षण महामारीजन्य लगायत अनुसन्धान मूलक काम गर्ने व्यवस्था मिलाइनेछ। प्रदेश जनस्वास्थ्य प्रयोगशालामा प्रदेश भरिका सरकारी अस्पतालबाट प्रेषण गर्नुपर्ने नमूना दुवानी गरी परीक्षण गर्ने व्यवस्था मिलाइनेछ। लक्षित वर्गका नागरिकका लागि प्रयोगशाला परीक्षणमा सहूलियत को व्यवस्था गरिनेछ। प्रतिजैविक प्रतिरोध न्यूनीकरण र खानेपानी गुणस्तर निगरानी गरिनेछ।

६५. अत्यावश्यक औषधी तथा स्वास्थ्य सामग्रीको अविच्छिन्न आपूर्ति व्यवस्था मिलाइनेछ। औषधी र औषधीजन्य पदार्थ उत्पादन तथा विक्री वितरणको अनुगमन एवम् नियमन गरिनेछ। माननीय सदस्यहरू, ६६. स्रोत सुनिश्चित भई बहुवर्षीय योजनाका रुपमा कार्यान्वयनमा रहेका सडक, सडकपुल, फोल्डिङ पुल, सरकारी तथा अन्य भवनको निर्माण सम्पन्न गरिनेछ। रुग्ण आयोजनमा यसै आर्थिक वर्षमा सम्पन्न गरिनेछ।

६७. "प्रादेशिक सडक सञ्चालन गुरुयोजना" तर्जुमा गरी क्रमशः कार्यान्वयनमा ल्याइनेछ। प्रदेश सरकारबाट निर्मित सडक तथा सडकपुलको निर्माण, आकस्मिक र आवधिक मर्मत सम्भारलाई व्यवस्थित गरिनेछ।

६८. गुणस्तरीय पूर्वाधार निर्माणका लागि प्रयोगशाला स्थापना तथा सञ्चालन गरिनेछ। सडक सुरक्षा प्रवर्द्धन गर्न विभिन्न उपकरणहरूको बन्दोबस्त गरिनेछ। पूर्वाधार निर्माणमा स्वदेशी (सम्भव भएसम्म) कोशी प्रदेशमा उत्पादित र वातावरण मैत्री निर्माण सामग्रीको प्रयोगलाई प्राथमिकता दिइनेछ।

६९. जोडिबन्धपूर्ण स्थानमा रहेका

बस्तीलाई क्रमशः स्थानान्तरण गरी एकीकृत बस्ती व्यवस्थापन गरिनेछ। जनता आवास कार्यक्रमलाई निरन्तरता दिँदै प्रदेशभित्र बसोबास गर्ने सबै समुदायका विपन्न आवास विहीन परिवारलाई क्रमशः आवासको व्यवस्था मिलाउदै लगिनेछ।

७०. प्रदेश सरकारका लागि आवश्यक पर्ने सरकारी भवन निर्माण गरिनेछ। स्थानीय तथा प्रादेशिक मौलिकता भएकाउने अपाङ्गतामैत्री र बालमैत्री भौतिक संरचना बनाउन विशेष जोड दिइनेछ।

७१. दुई वा दुईभन्दा बढी स्थानीय तहको सहकार्य तथा साभेदारीमा फोहेर व्यवस्था पन कार्यलाई अगाडि बढाइनेछ।

७२. पर्यटन, कृषि र घरेलु तथा साना उद्योग मार्फत आर्थिक अवसर सिर्जना हुने गरी स्थानीय तहको केन्द्रमा मौलिक पहिचान र सौन्दर्यकरण सहितको व्यवस्थित सहर निर्माण गर्न प्रोत्साहन गरिनेछ। सहरी सडक निर्माण गर्दा युटिलिटी करिडोरको अवधारणालाई कार्यान्वयनमा ल्याइनेछ। बृहत् विराट विकास क्षेत्रको अवधारणा कार्यान्वयन गरिनेछ।

७३. सेवा प्रवाहलाई सहज, सुलभ र गुणस्तरीय बनाउन सडक र भवन तथा सहरी विकाससँग सम्बन्धित सेवाहरू एकीकृत रुपमा प्रवाह गर्ने व्यवस्था मिलाइनेछ। ७४. भोलुङ्गे पुल निर्माण तथा राष्ट्रिय भवन सहितका कार्यान्वयन गर्न स्थानीय तहलाई प्राविधिक सहयोग उपलब्ध गराइनेछ।

माननीय सदस्यहरू, ७५. नागरिकलाई गुणस्तरीय खानेपानी सेवा प्रवाहगर्न एक घर एक धारा कार्यक्रम क्रमशः कार्यान्वयन गर्दै लगिनेछ। पानीको गुणस्तर मापन तथा निर्माण सामग्री परीक्षणको लागि प्रादेशिक प्रयोगशाला स्थापना गरिनेछ। स्थानीय तह तथा अन्य सरोकार बालाको साभेदारीमा समावेशी र जलवायु उत्थानशील खानेपानी, सरसफाई तथा स्वच्छता योजना (वास प्लान) तर्जुमा गरिनेछ।

७६. आधारभूत खानेपानी को सेवास्तरलाई प्रशोधन प्रणालीसहितको मध्यम स्तरको सेवामा स्तरोन्नति गर्दै खानेपानी सेवा उपलब्ध नभएका स्थानहरूमा लिफ्ट तथा डिप सेविरेडमार्फत खानेपानी सेवा पुर्याइनेछ। ७७. सिँचाई सुविधा नपुगेका कृषि भूमिमा सतह तथा भूमिगत सिँचाइको

प्रबन्ध गरिनेछ। सुख्खाग्रस्त क्षेत्रमा वर्षातको पानी पुनर्भरण पोखरीहरू निर्माण र संरक्षणको कार्यलाई निरन्तरता दिइनेछ।

७८. संघ, प्रदेश, स्थानीय तह, विकास साभेदारी र स्थानीय उपभोक्ताको साभेदारी मा साना सिँचाई कार्यक्रमलाई थप प्रभावकारी बनाइनेछ।

७९. एकीकृत जलाधार व्यवस्थापन अवधारणा अनुरूप प्रदेशको क्षेत्राधिकारीभन्दा पर्ने प्रमुख नदीहरूको गुरुयोजना बनाई नदी नियन्त्रण गरिनेछ।

८०. सार्वजनिक, सामुदायिक, निजी र अन्य सरोकारवालाको लगानी साभेदारीमा पञ्चीस मेगावाट सम्मका साना तथा मझौला जलविद्युत र सौर्य विद्युत परियोजना सञ्चालन गर्ने आवश्यक व्यवस्था मिलाइनेछ। स्थानीय तह तथा संघसंस्थाको साभेदारीमा विद्युतीय शवदाह गृह निर्माण गरिनेछ।

८१. लिफ्टिङ खानेपानी तथा सिँचाई आयोजनाहरूमा वैकल्पिक उर्जा तथा विद्युत उर्जाको संयुक्त (हाइब्रिड) प्रणालीमार्फत सुदृढीकरण तथा व्यवस्थापन गरिनेछ।

८२. सरकारी, निजी तथा वित्तीय क्षेत्रको सहकार्यमा रुफ टप/फ्लोडिङ सोलार कार्यक्रम तथा युटिलिटी स्केल सोलार पिभी प्लान्ट (एक मेगावाट वा सोभन्दा माथिको सोलार प्लान्ट) को प्रवर्द्धन गरिनेछ।

८३. ग्रिन हाइड्रोजन उत्पादन परियोजनाको विकास, निर्माण तथा सञ्चालनका लागि आवश्यक नीतिगत व्यवस्था मिलाइनेछ।

८४. एकीकृत जलाधार तथा जलस्रोत परियोजनाका लागि सम्भाव्यता अध्ययन गरिनेछ। संघीय सरकारसँग समन्वय तथा सहकार्य गर्दै तमोर-चिसाङ डाइभर्सन परियोजना अगाडि बढाउन पहल गरिनेछ। धरानको खानेपानी समस्या समाधान गर्न संघीय सरकारसँग समन्वय गरी सडकसहितको सुरुङमार्ग तमोर-लेउती निर्माणका लागि पहल गरिनेछ।

८५. प्रदेश सरकारले निर्माण गरेका पूर्वाधारलाई प्रदेश तथा स्थानीय तहको समन्वय, साभेदारी र सहकार्यमा सञ्चालन गर्ने गरी हस्तान्तरण गर्न कानुनी एवम् नीतिगत व्यवस्था मिलाइनेछ। साना र प्राविधिक दृष्टिकोणले सरल प्रकृतिका, आधारभूत स्तरका खानेपानी आयोजनाको मापदण्ड तोकी स्थानीय तहमा सशर्त अनुदानसहित हस्तान्तरण गरिनेछ।

माननीय सदस्यहरू, ८६. कोशी प्रदेश पर्यटन वर्ष २०८२ लाई आधार वर्षका रुपमा लिई पर्यटन प्रवर्द्धनमा जोड दिइनेछ। पदेशका

वांकी ५ पेजमा...

गाँजा बोकेको सवारी साधन सहित एक पक्राउ



विराटनगर। धनकुटाको साँगुरीगढी गाउँपालिका-५ स्थितबाट गाँजा बोकेको पिकअप गाडी सहित ओसार पसारमा संलग्न १ जनालाई प्रहरीले पक्राउ गरेको छ।

शनिवार विशेष सूचनाको आधारमा प्रहरी चौकी ओखेबाट खटिएको प्रहरी टोलीले साँगुरीगढी-५ ओखे स्थितमा प.१-०२-००२ च ५२३८ नम्बरको महेंद्रा पिकअप गाडीलाई संका लागी चेकजाँच

गर्ने क्रममा उक्त गाडीबाट प्लास्टिकको २९ वटा बोरागा ८ सय ९० किलोग्राम गाँजा बरामद गरेको थियो।

ओसार पसारमा संलग्न धनकुटा साँगुरीगढी-२ का उल्लास लिम्बुलाई पक्राउ गरको थियो। गाँजा सहित पक्राउ परेका राईको जिल्ला प्रहरी कार्यालय धनकुटाबाट आवश्यक कानुनी कारवाही तथा थप अनुसन्धान भइरहेको छ।

गाँजा र लागुऔषध खैरो हिरोईन सहित ६ पक्राउ

विराटनगर। भन्पा, धनकुटा र मोरङको विभिन्न स्थानहरूबाट प्रतिबन्धित औषधी, गाँजा र लागुऔषध खैरो हिरोईन सहित ६ जनालाई प्रहरीले पक्राउ गरेको छ।

बुधवार इलाका प्रहरी कार्यालय कुमरखोद भन्पाको प्रहरी टोलीले भन्पा गाउँपालिका-३ स्थितबाट सोही स्थानका ५१ वर्षीया देखन राजवंशीलाई लागुऔषध गाँजा १ किलोग्राम ५०० मिलिग्राम सहित पक्राउ गरेको थियो। त्यसै गरी इलाका प्रहरी कार्यालय अनारमनीले मेचीनगर-७ का २३ वर्षीय अजय राजवंशीलाई खैरो हिरोईन ३ सय ४० मिलिग्राम सहित नियन्त्रणमा लिएको हो भने इलाका प्रहरी कार्यालय मोरङ बेलवारी-२ का १९ वर्षीय आयुष राई र १९ वर्षीय शिवम उराबलाई प्रतिबन्धित औषधी ट्रामाडोल- ५ सय ९० क्यापसुल, स्पास्मो-३ सय ८० ट्याब्लेट र एन्टिकोफ- १ सय ९६ ट्याब्लेट सहित पक्राउ गरेको छ।

कर तिरौं, राजश्व बढाऔं

कर तिर्नु कानुनी अधिकार मात्र नभएर सम्मान पाउने अवसर पनि हो। त्यसैले कर तिरौं देशको राजश्व बढाऔं। स्थायी लेखा नम्बर लिनुहोस् दुक्क भएर व्यवसाय सञ्चालन गर्नुहोस्।

लेखा राखौं हिसाबमा भर, हचुवामै नतिरौं कर कर्तव्य ठानेर कर तिरौं नव नेपाल निर्माणमा सहभागी बौं। सामान किनौं गतिलो छानेर बिल मार्गौं अधिकार ठानेर।

अन्तरिक राजश्व कार्यालय विराटनगर

कोशी प्रदेशको...

ऐतिहासिक, धार्मिक, सांस्कृतिक र प्राकृतिक लगायतका पर्यटकीय महत्वका क्षेत्रहरूको संरक्षण र सम्बर्द्धन गर्दै स्थानीय पर्यटनलाई प्रवर्द्धन गरिनेछ। स्थानीय तहसँग साभेदारी गर्दै पदमार्गमा आधारित पर्यटन विकासलाई थप विस्तार गरिनेछ।

८७. राष्ट्रिय विभूति महागुरु
फाल्गुनन्द र किराँत धर्मगुरु
आत्मनन्द लिङ्गेनको जन्म तथा
तपस्यास्थलको गुरुर्यो जना
कार्यान्वयन गरिनेछ। खुवाङ्गुलाई
साँस्कृतिक क्षेत्रका रुपमा विकास
गरिनेछ। प्राचीन हरिद्वार
चतुरवराहक्षेत्रको विकास तथा
विस्तार गरी श्र्वस्थित कुम्भेश्वर
निर्माण गरिनेछ ।

८८. पदेशभित्रका सबै प्रकारका राष्ट्रिय बनको उत्पादकत्व वृद्धि गर्दै वन क्षेत्रबाट अधिकतम लाभ प्राप्त गर्न राष्ट्रिय बनको एकीकृत योजना बमोजिम वन सम्वर्द्धन प्रणालीमा आधारित वन व्यवस्थापन कार्यलाई प्रभावकारी बनाइनेछ। वन पैदावारमा आधारित उद्योग समञ्चालनका लागि कृषिलयित वा लिजमा वन क्षेत्र उपलब्ध गराइनेछ।

८९. हाबें (रेडपाण्डा)
लगायतका लोपोन्मुख वन्यजन्तु
को संरक्षण, प्राणी उद्यान (चिडियाखाना) को स्थापना र
वन्यजन्तुमा आधारित पर्यापटन
प्रवर्द्धनलाई जोड दिनेछ। मानव-
वन्यजन्तुद्वन्द्वलाई सहअस्तित्वको
रूपमा परिणत गर्न जैविकमार्ग र
वन्यजन्तु वासस्थानको उचित
व्यवस्थापन गरिनेछ। वन्यजन्तु
उद्वार केन्द्रको स्थापना गरिनेछ।

९०. न्यून वन क्षेत्र भएका स्थानीय तहसँग समन्वय र सहकार्य गदै निजी तथा सार्वजनिक सहरी वन तथा हरित उद्यानहरूको विकास गरिनेछ । सडक किनार र नदी उकास जगामा बाँस, रबर, लाहा, अगरउड, अम्रिसोजस्ता नगदे वनवालीको सघन वृक्षरोपण तथा कृषि वन पद्धति प्रवर्द्धन र विस्तार गरिनेछ ।

९१. जडीबुटी तथा अन्य वनजन्य उद्यमको प्रवर्द्धनका लागि वनजन्य कच्चा पदार्थको दिगो आपूर्तिको व्यवस्था गरी हरित रोजगारी सिर्जना र नवप्रवर्तनमुखी प्रोत्साहन गरिनेछ । उद्योगलाई

९२. विषद् जोखिम
न्यूनीकरण र राजस्व अभिवृद्धिका
लागि वन क्षेत्रबाट बग्ने
नदीहरुबाट प्राप्त हुने नदीजन्य
पदार्थको संकलन तथा उपयोग
गरिनेछ। चुरे तथा भावर क्षेत्रका
संवेदनशील जलाधार क्षेत्रमा
वास, खयर, सिसौजस्ता भू-
संरचना प्रजातिको वृक्षारोपण
गरी क्षतिग्रस्त भूमि पूनरुत्थान
गरिनेछ ।

९३. जलवायु परिवर्तनका नकारात्मक परिणामलाई न्यूनीकरण गर्दै वातावरण संरक्षण गर्नका लागि अन्तर्राष्ट्रिय रामसार दिवसका अवसरमा कोशी प्रदेश जलवायु सम्मेलनको आयोजना गरिनेछ ।

९४. वातावरणीय
अध्ययनलाई सरलीकृत गर्न
आवश्यक कानुनी सुधार गरी
कार्यान्वयन गरिनेछ ।

माननीय सदस्यहरू,

१५. प्रवेशमा उद्योग, कृषि र सहकारी क्षेत्रको विकास र नियमनका लागि नीतिगत, कानुनी तथा संरचनागत सुधार गरिनेछ।

१६. विउ विजन उत्पादन र उत्पादकत्वमा वृद्धि गरी प्रवेशलाई विउमा आत्मनिर्भर बनाइनेछ। गुणस्तरीय विउको माध्यमबाट खाद्यान्नको उत्पादनमा वृद्धि गदै खाद्य र पोषण सुरक्षाको सुनिश्चितता गरिनेछ।

१७. माटोको स्वच्छता तथा उत्पादकत्व वृद्धिका लागि प्राङ्गारिक मलको उत्पादन तथा प्रयोगलाई प्राथमिकता दिइनेछ । स्थानीय तहसँगको सहकार्यमा प्राङ्गारिक खेती प्रणालीलाई प्रोत्साहन गरी प्राङ्गारिक खेती प्रवर्द्धन गरिनेछ ।

९८. उत्पादन लागत कम गर्ने, जलवायु परिवर्तन अनुकूलन र उन्नत प्रविधि हस्तान्तरणलाई प्रभावकारी बनाउँदै सङ्कलित पूर्ण कर्जासहित व्याज अनुदान कार्यक्रमलाई प्रभावकारी बनाइनेछ ।

९९. स्थानीय सम्भाव्यता, भौगोलिक अवस्था तथा बजार सम्भाव्यताका आधारमा रैथानेवाली लगायतका कृषि तथा पशुपन्छीजन्य उत्पादन, प्रशोधन, भण्डारण र बजारीकरण प्रवर्द्धन गर्ने कार्यमा स्थानीय तहसँग सहकार्य गरिनेछ ।

१००. निर्यातजन्य कृषि वस्तुको उत्पादन वृद्धिमा प्रोत्साहन गर्दै प्रदेशभित्र बजारीकरणको पवर्द्धन गरिनेछ ।

१०१. पशुपन्थीमा लाने
महामारी रोग नियन्त्रण गर्न
खोप र जैविक सुरक्षाका विधि
प्रयोगमा ल्याइनेछ। महामारी
फैलिएमा तत्काल रोग
नियन्त्रण गर्न द्रुत प्रतिकार्य
टोली गठन र परिचालन गर्ने
व्यवस्था मिलाइनेछ। पशुलाई
खोरित रोगबाट मुक्त बनाउने
अभियानलाई तीव्रता
दिइनेछ ।

१०२. कृषकलाई व्यावसायिक, अर्ध व्यावसायिक, परम्परागत खेती पद्धतिको आधारमा पहिचान गरी प्रोत्साहन गर्नका लागि अध्ययन तथा पूर्व तयारीका कार्य अगाडि बढाइनेछ ।

१०३. उन्नत नशलाक पशु विकास गर्न नशल सुधार कार्यक्रमलाई निरन्तरता दिइनेछ । व्यावसायिक पशुपन्छी तथा मत्स्य फार्ममा उच्च उत्पादन क्षमता भएका पशुको पहिचान गरी त्यस्ता फार्मलाई स्रोत केन्द्रका रुपमा विकास गर्दै लगिनेछ ।

१०४. कृषि उत्पादनमा
अत्यधिक मात्रामा प्रयोग
भई रहेको रासायनिक
विषादीलाई न्यूनीकरण तथा
स्वास्थ्यलाई प्रतिकूल असर
पार्ने वस्तुको विवर्ती
वितरणलाई नियन्त्रण गर्न
आवश्यक व्यवस्था
मिलाइनेछ ।

१०५. कृषि, पशुपन्थी र मत्स्य क्षेत्रमा अनुभव र ज्ञान हासिल गरेका व्यावसायिक कृषकमार्फत सेवा प्रवाह र क्षमता अभिवृद्धि गर्न अगुवा कृषकको पहिचान गरी सम्मान गरिनेछ । उच्चम शीलता जागृत गर्न “कृषक सबैभन्दा अगाडि “ भन्ने अवधारणालाई कार्यान्वयन गर्न कृषक केन्द्रित अभियान सञ्चालन गरिनेछ ।

१०६. नवप्रवर्तनमा
आधारित उद्योगको स्थापना
र विकासका लागि अध्ययन

तथा अनुसन्धान गरिनेछ। स्टार्टअप उद्यम कार्यक्रम, ग्रामीण क्षेत्रमा वृद्धिमुखी उद्यमशीलता र रोजगारी सिर्जना कार्यक्रम सञ्चालन तथा एक निर्वाचन क्षेत्र एक विशिष्ट उद्यम कार्यक्रम सञ्चालन गरिनेछ ।

१०७. स्थानीय कच्चा पदार्थमा आधारित वस्तु र सेवाको उत्पादन प्रवर्द्धन, प्रयोग र वञ्जीकरणमा जोड दिइनेछ । प्रदेशभित्रका सार्वजनिक निकायमा त्यस्ता वस्तु र सेवाको उपयोग गर्न प्रोत्साहन गरिनेछ । उद्योग प्रवर्द्धनका लागि प्रविधि, पूर्वाधार र अनुसन्धानमा लगानी वातावरणको सुनिश्चान गदै पारिस्थितिक प्रणालीलाई मजबुत बनाइनेछ ।

१०८. उपभोक्ताको हक अधिकारको संरक्षण र स्वच्छ प्रतिस्पर्धात्मक वातावरणको निर्माण गरिनेछ। वस्तु तथा सेवाको उचित मूल्य एवम् सहज उपलब्धता, गुणस्तर कायम,

कालोबजारी र कृत्रिम अभाव
नियन्त्रण गरी आपूर्ति व्यवस्थालाई
सहज बनाउन उपभोक्ता सचेतना
कार्यलाई प्रभावकारी बनाइनेछ।

१०९. सहकारी क्षेत्रमा हाल देखिएका अनियमितता, बचत अपचलन र ठगी नियन्त्रण गर्न प्रभावकारी नियमनको व्यवस्था गरिनेछ । सहकारी क्षेत्रको स्रोतसाधन र पूँजीलाई उत्पादनशील क्षेत्रमा लगाउन प्रोत्साहन गरिनेछ ।

माननीय सभामुख महोदय,
माननीय सदस्यहरू,
११०. प्रस्तुत नीति तथा
कार्यक्रमले प्रदेश सरकारको
दीर्घकालीन सोच “स्वच्छ, सुखी
र समुन्नत प्रदेश” निर्माण तथा
“समृद्ध नेपाल, सुखी नेपाली” को
राष्ट्रिय आकांक्षालाई पूरा गर्नेछ।

१९९१. अन्त्यमा, राजन-नीतिक दृष्ट, प्रदेश समाका माननीय सदस्य, राष्ट्र सेवक कमिचारी, प्राध्यापक, शिक्षक, स्वास्थ्यकर्मी, सुराकाकी, पेशाकर्मी, मजदूर, किसान, उद्योग व्यवसायी, सामुदायिक तथा सहकारी क्षेत्र, वैक तथा वित्तीय संस्था, विकास सञ्चारकर्मी, नागरिक समाज, सञ्चारकर्मी लगायत प्रदेशवाहिनी सम्पूर्ण दाजुभाई तथा दिदीबहिनी एवम् नीति तथा कार्यक्रम तन्नुमा मास सलन सवैलाई धन्यवाद ज्ञापन गर्दछु ।

धन्यवाद ।

पराजुली बैशाख महिनाको
उत्कृष्ट प्रहरी घोषित



विराटनगर । कोशी प्रदेश
प्रहरी कार्यालय विराटनगरले
इलाका प्रहरी कार्यालय
राजारानी धनकुटामा कार्यरत
प्रहरी सहायक निरीक्षक रुद्र
बहादुर पराजुलीलाई २०८२
साल वैशाख महिनाको सर्वोत्कृष्ट
प्रहरी घोषित गरेको छ ।

विभागीय मूल्य-मान्यता,
आदेश-निर्देशनको पालना गरी
उच्च मनोबल र साहसका साथ
आफ्नो कर्तव्य निर्वाह गर्ने क्रममा
अस्थायी प्रहरी विट मौनाबुधुक र
इलाका प्रहरी कार्यालय राजारानी
धनकुटाबाट प्रहरी सहायक
निरीक्षक रुद्र बहादुर पराजुलीको
कमान्डमा खटिएको थियो।

संयुक्त प्रहरी टोलीले बैशाख १५ गते चौबिसे गाउँपालिका-५ बोधे स्थितवाट ना. ५ ख ६१५७ नम्बरको ट्रकमा लोड भएको ९ सय ४६ किलोग्राम गाँजा (३८ बोरा) र ट्रकमा रहेका व्यक्ति समेतलाई नियन्त्रणमा लिइ आवश्यक

कारवाहीको लागि जिल्ला प्रहरी कार्यालय धनकुटामा बुझाइ उत्कृष्ट कार्य गरेको थियो । प्रहरी सहायक निरीक्षक बाट सम्पादित कार्यको उच्च मूल्याङ्कन गर्दै २०८२ साल वैशाख “महिनाको सर्वोत्कृष्ट प्रहरी” घोषित गरिएको छ ।



लागुऔषध गाँजा
सहित तेरेह जना पक्राउ

विराटनगर । उदयपुर,
धनकुटा, मोरंग र सुनसरीबाट
लागूऔषध गाँजा सहित १३
जना महिलालाई प्रहरीले
पक्राउ गरेको छ ।

बिहीवार इलाका प्रहरी कार्यालय भेडेदारवाट चेकजाँचमा खिएरको प्रहरी टोलीले धनकुटाको साँगुरीगढी गाउँपालिका-६ भेडेदार ज स्थितमा प्र १-०२-००१ ज ४४८० नम्बरको यात्रु वाहक भन्ड गाडीमा सवार रहेकी धनकुटाको सिहदम्भी गाउँपालिका-७ की २६ वर्षीया लक्ष्मी राईलाई लागुऔषध गाँजा ५९ किलोग्राम सहित पक्राउ गरेको थियो ।

त्यसै गरी जिल्ला प्रहरी कार्यालय उदयपुरबाट खटिएको प्रहरी टोलीले चेकजाँचको क्रममा उदयपुरको त्रियुगा-९ की ४१ वर्षीया शिव माया लुङ्गेली मगरलाई लागूऔषध गाँजा ८ सय १० ग्राम सहित पक्राउ गरेको थियो ।

सोही दिन लागू औषध नियन्त्रण व्यरो विराटनगरबाट

खटिएको प्रहरी टोलीले मोरङको विराटनगर महानगर पालिका-१५ स्थितवाट मोरङको सुन्दर हरैचा नगरपालिका-१० का समिन दर्जी र २२ वर्षीय निखिल रमतेललाई ब्राउन सुगर १ ग्राम ३ सय ३० मिलिग्राम सहित पक्राउ गरेको थियो ।

त्यसै गरी पडरी चौकी
 टाइनहुवा भापावाट खटेएको
 पडरी टोलिले भापाको भापा
 गाउँपालिका-४ का २२ वर्षीय
 अनुशुभ ताजपुरिया १९ वर्षीय
 कुशुभ कुमार ताजपुरियालाई ८
 सय मिलिग्राम ब्राउनसुगर सहित
 पक्राउ गरेको हो भने लाजपुर्षध
 नियन्त्रण व्यूरोका कर्मचरभन्नाले
 भापाको मैची नगर
 नगरपालिका-६ स्थितवाट
 मैचीनगर नगर पालिका-७
 ईटभन्ना का २५ वर्षीय घनश्याम
 माझीको साथवाट ब्राउन सुगर
 १ सय ६० मिलिग्राम फेला परेको
 नियन्त्रणमा लिएको थियो ।

लागुऔषध सहित पक्राउ
परेका उपर सम्बन्धित प्रहरी
कार्यालयबाट थप अनुसन्धान
भइरहेको प्रहरीले जनाएको छ ।



भग्य रेखा ज्योतिष केन्द्र

श्री दीपक मोदगल्याचार्य जी
ज्योतिष, वास्तुशास्त्र एवं कर्मकाण्ड विशेषज्ञ

पञ्चमहा कर्मकाण्ड, वैदिक पंचांग (दाशमिक) देवनागरी, हिन्दुमत-१४

मो. +977-9842231225/ 9804368202
Email: bhagya77rekha@gmail.com









